

सकाळ दिन 15.01.2018

## ‘भारतीय समाजजीवनाची विवेकानंदांमुळे जगात ओळख’

### सकाळ वृत्तसेवा

कोल्हापूर, ता. १४ : स्वामी विवेकानंद यांनी जगाला भारतीय समाजजीवन, संस्कृती व तत्त्वज्ञानाची ओळख करून दिली, असे प्रतिपादन योगतज्ज्ञ सुनील कुलकर्णी यांनी केले.


विवेकानंद महाविद्यालयात स्वामी विवेकानंद जयंतीनिमित्त आयोजित सप्ताहाच्या समारोपाच्या निमित्ताने ते बोलत होते. अध्यक्षस्थानी प्राचार्य अभ्यकुमार साळुंखे होते.

कुलकर्णी म्हणाले, “विवेकानंद यांच्या रूपाने एक तत्त्वज्ञानी,

विवेकवादी, कार्यकर्तृत्वसंपत्र अशा संन्याशाची जगाला ओळख झाली. आजच्या तरुणांनी विवेकानंदांचे व्यक्तिमत्त्व व कार्य समजून घेतले पाहिजे.” प्राचार्य साळुंखे यांनी विवेकानंद, डॉ. बापूजी साळुंखे व संस्थेच्या कामाचा आढावा घेतला.

विवेकानंदांच्या कार्याचा आढावा घेऊन चांगले विद्यार्थी तथार करावेत, यासाठी बापूजी साळुंखे यांनी संस्थेला विवेकानंदांचे नाव दिल्याचे नमूद केले. प्राचार्य डॉ. एम. वाय. होनगोकर यांनी स्वागत केले. प्रा. बी. के. गोसावी यांनी सूत्रसंचालन केले.

5



## लोकमत न्यूज नेटवर्क

**कोल्हापूर :** राजमाता जिजाऊ यांच्या जयंतीनिमित्त प्रतिमा पूजन, लाठीकाठी प्रात्यक्षिक, राजमाता जिजाऊ ज्योत अशा उपक्रमांनी साजरी केली. तसेच स्वामी विवेकानंदांच्या प्रतिमेचे पूजन करण्यात आले.

### विवेकानंद महाविद्यालय

विवेकानंद महाविद्यालयाच्या इतिहास विभागातर्फे बी. ए.च्या विशाल माने व सहकाऱ्यांनी लाठीकाठी, तलवारबाजी, दांडपट्टा या मर्दानी खेळांचे प्रात्यक्षिक सादर केले. संस्थेचे कार्याध्यक्ष अभयकुमार साळुंखे यांनी जिजाऊ व विवेकानंद यांच्या प्रतिमेस अभिवादन केले.

पुस्तकालय दिनांक १५.०१.२०१८

# विवेकानंदांचे विचार सामाजिक बांधिलकीसाठी प्रेरणादायी

## —सुनील कुलकर्णी

कोल्हापूर/ प्रतिनिधी :

स्वामी विवेकानंद यांनी साच्या  
जगाला भारतीय समाजजीवन,  
संस्कृती व तत्त्वज्ञानाची ओळख  
करून दिली. तरुणांनी विवेकानंदांचे  
व्यक्तिमत्त्व व कार्य समजून घेतले  
पाहिजे. सामाजिक बांधिलकीसाठी  
त्यांचे विचार प्रेरणादायी आहेत, असे  
प्रतिपादन योगतज्ज्ञ सुनील कुलकर्णी  
यांनी व्यक्त केले.

येथील विवेकानंद कॉलेजमध्ये  
जयंती सप्ताहानिमित्त झालेल्या  
कार्यक्रमात ते प्रमुख पाहुणे म्हणून  
बोलत होते. अध्यक्षस्थानी विवेकानंद  
संस्थेचे कार्याध्यक्ष अभ्यकुमार  
साळुंखे होते.

कुलकर्णी म्हणाले, विवेकानंदांच्या  
रूपाने एक तत्त्वज्ञानी, विवेकवादी,  
कार्यकर्तृत्वसंपन्न अशा संन्यासाची  
जगाला ओळख झाली.

प्रा. साळुंखे म्हणाले, विवेकानंद  
यांचे विचार आचरणात आणल्यास  
तरुणांच्या मनात राष्ट्रप्रेम व सामाजिक  
बांधिलकीची भावना निर्माण होईल.  
'ज्ञान, विज्ञान आणि सुसंस्कार' या  
विचारांची मुहूर्तमेढ डॉ. बापूजी  
साळुंखे यांनी शिक्षण क्षेत्रात रोवली.  
त्यांच्या विचारांचा वारसा आजच्या  
विद्यार्थ्यांनी आत्मसात करावा.  
स्वागत व प्रास्ताविक प्राचार्य डॉ.  
एस. वाय. होनगेकर यांनी केले.  
डॉ. डी. ए. देसाई यांनी आभार  
मानले. प्रा. बी. के. गोसावी यांनी  
सूत्रसंचालन केले.

सकाळ

दिन १४.०१.२०१८

## ‘विवेकानंद’च्या विद्यार्थ्यांची शासकीय मुद्रणालयास भेट

कोल्हापूर, ता. १३ : विवेकानंद महाविद्यालयाच्या मराठी,  
वाणिज्य विभागाच्या विद्यार्थ्यांनी शासकीय मुद्रणालयास भेट  
दिली. तेथील मुद्रण व्यवस्था, छपाई कामकाजाची माहिती करून  
घेतली. मुद्रण विभागात काम करणाऱ्या वसंत डावरे यांनी शासकीय  
कागदपत्रे, पुस्तकांची छपाई, वाचन, लेखनाचे महत्व सांगितले.  
संतोष पाटील यांनी मुद्रण कलेतील नव्या बदलांची माहिती दिली. या  
वेळी ५५ विद्यार्थी उपस्थित होते. प्राचार्य डॉ. एस. वाय. होनगेकर  
यांनी मार्गदर्शन, मराठी विभागप्रमुख डॉ. डी. ए. देसाई, प्रा. बी. के.  
गोसावी, प्रा. यू. डी. दबडे यांनी संयोजन केले. ५.१४-१